



Кога немаш одговор за милионските криминали, отвораш тема за часовникот на Мицкоски?

Токму тоа го прави СДС – партија која зад себе остави траги од финансиски скандали во речиси секоја институција што ја допре, сега одлучи да ја „открие“ вредноста на часовникот на претседателот на ВМРО-ДПМНЕ Христијан Мицкоски како најголем проблем во државата.

Очигледно, во недостиг на идеи, визија и кредибилитет, СДС смета дека јавноста има кратко паметење. Или уште полошо – дека граѓаните не прават разлика меѓу чесно заработено и сомнително стекнато богатство.

Фактите, сепак, се тврдоглави.

Не е никаква тајна дека Христијан Мицкоски, пред да влезе во политиката, работел во приватниот сектор, конкретно во енергетиката, каде соработувал со реномирани светски компании.

Уште поважно – од моментот кога влегува во политиката, тој прекинува со било каква приватна бизнис активност. Нема фирми, нема тендери, нема скриени договори, нема офшор дестинации. Сè е транспарентно, проверливо и јавно достапно.

И тука доаѓаме до вистинската споредба што СДС очајно се обидува да ја избегне.

Од едната страна е човек кој заработувал пред политиката и престанал да заработува од бизнис во моментот кога влегол во јавна функција.

Од другата страна се Венко Филипче и Зоран Заев – хирург и земјоделец од Муртино – кои пред политиката беа просечни граѓани, а по владеењето на СДС се претворија во мултимилионери.

Куќи во елитни населби како Нерези.

Станови и згради во Дубаи.

Акции во индиски авиокомпаниии.

Фирми дома и во странство со нејасно потекло на капитал.

Луксузни автомобили како „подароци“ од компании што добивале државни тендери.

Проценти, провизии, договори – сè освен чесно објаснување.

И сето тоа – токму за време или по нивното активно политичко дејствување.

Ова е суштинската разлика која СДС сака да ја замагли со евтини соопштенија и спинови. Разликата меѓу човек што заработил пред политиката и луѓе што се збогатиле со помош на власта.

Затоа, кога СДС зборува за морал, јавноста со право се прашува: каде се тие морални стандарди кога контролите откриваат милионски дупки, кога по секоја ревизија е нова афера?

Наместо да гледаат во туѓи раце, нека погледнат во сопствениот двор и нека бројат кривични пријави.